

РЕПУБЛИКА СЕВЕРНА МАКЕДОНИЈА
REPUBLIKA E MAQEDONISE SE VERIUT

ОПШТИНА КРУШЕВО
KOMUNA E KRUSHEVËS

Бр. 08-680/1
04.06. 2025 Год.

ОПШТИНА КРУШЕВО



Општина
КРУШЕВО

Врз основа на член 17 од Законот за младинско учество и младински политики ("Службен весник на Република Северна Македонија" бр.10/20) и Член 87-ф, став 2 од Статутот на Општина Крушево, Претседателот на Совет на Општина Крушево објавува:

ЈАВЕН ПОВИК

ЗА ЧЛЕНОВИ НА ИНИЦИЈАТИВЕН ОДБОР ЗА ОРГАНИЗАЦИЈА И ОДДРЖУВАЊЕ НА
ЛОКАЛНО МЛАДИНСКО СОБРАНИЕ НА ОПШТИНА КРУШЕВО

I. ОПШТИ ИНФОРМАЦИИ

За остварување на јавните потреби и јавниот интерес на младите луѓе на територијата на Општина Крушево, согласно Законот за младинско учество и младински политики објавен во Службен весник на РСМ бр. 10 од 16.01.2020 година, се наметнува потреба од формирање на Локален младински совет и конституирање на локално младинско собрание.

Со формирањето на Локалниот младински совет се споделуваат обврските помеѓу општината и младинските активисти на начин што се гради партнерски однос помеѓу нив со цел подобрување на условите за живот на младите луѓе на територијата на Општина Крушево.

Согласно законската регулатива, Општина Крушево како единица на локалната самоуправа, води активна политика на обезбедување услови и преземање системски активности за поддршка на младите и следење на нивните потреби.

Локалниот младински совет има советодавна и застапувачка улога во општината од делокругот на младински прашања и политики;

Претставниците на локалниот младински совет имаат право да:

- Предлагаат точки на дневниот ред на Советот на општината кои ги засегаат младите;
- Иницираат прашања за млади од делокругот на работа на општината;
- Иницираат, учествуваат и даваат повратни информации за процесот на локална младинска стратегија и други политики;
- Доставуваат информации до Општина Крушево за прашања кои се однесуваат на младите; и
- Вршат други советодавни и застапувачки работи во согласност со Законот за младинско учество и младински политики;

Локалното младинско собрание го сочинуваат: младински организации, организации на млади, политички подмладоци, ученички и студентски организации и други облици на младинско здружување кои се активни на територијата на Општина Крушево;

За конституирање на локалното собрание за млади се свикнува иницијативен одбор, составен од членови кои ги исполнуваат условите да членуваат во Собранието на млади;

Иницијативниот одбор со решение го формира Претседателот на Советот на Општина Крушево;

Иницијативниот одбор е неформална група која има цел да се консултираат младите и да се застапат нивните интереси во формирањето на Локалното собрание на млади. Иницијативниот одбор е составен од пет члена и тоа: по еден член од подмладоците на првите две политички партии застапени со најмногу советници во Советот на Општина Крушево и три члена од локалните младински организации;

Иницијативниот одбор се формира само за одржување на конститутивната седница на локалното собрание на млади. Со конститутивното собрание претседава најстариот член на иницијативниот одбор кој доаѓа од редот на младинските организации;

Улога и задачи на Иницијативниот одбор:

- Поддршка на Општина Крушево во креирањето или ревидирањето на актите и одлуките кои го уредуваат формирањето и работата на Локалниот младински совет,
- Распишување повик за Конститутивното Локално собрание на млади во согласност со Статутот на Општина Крушево по принципот на јавност и транспарентност,
- Соработка со Општина Крушево при организација и одржување на конститутивната седница на Локалното собрание за млади.

Иницијативниот одбор го распишува повикот за конститутивното локално собрание на млади во кој јасно е наведен датумот, местото и часот на одржување на првата конститутивна седница на Собранието на млади;

II. ПРАВО НА УЧЕСТВО НА ЈАВНИОТ ПОВИК

На Јавниот повик право на учество имаат претставници на: младински организации, организации на млади, ученички и студентски организации и други облици на младинско здружување кои се активни на територијата на Општина Крушево.

Организациите мора да имаат активности на подрачјето на Општина Крушево без разлика каде се регистрирани.

Критериуми кои треба да ги исполнуваат лицата кои имаат желба и интерес да се вклучат во иницијативниот одбор:

- **Да се жители на Општина Крушево;**
- **Да се креативни и способни за индивидуална и тимска работа и да поседуваат искуство во областа: работа со млади и младински организации;**
- **Да имаат интерес за унапредување на локални младински политики;**
- **Да имаат интерес за развој на младинското здружување на локално ниво;**

III. НАЧИН НА АПЛИЦИРАЊЕ И РОК ЗА ПОДНЕСУВАЊЕ НА ПРИЈАВИТЕ

Аплицирањето по однос на јавниот повик се врши електронски на следните емаил адреса: opstinakrusevo@krusevo.gov.mk, sotir.gabeloski@krusevo.gov.mk & sotirgabeloski@yahoo.com или до архивата на општина Крушево

Апликантите задолжително треба да ги достават следните документи:

- Пријава за номинација за член во Иницијативен одбор и контакт-информации (Прилог бр.1)
- Изјава за согласност за користење на лични податоци од номинираното лице (Прилог бр.2)
- Изјава за согласност за прифаќање на номинацијата (Прилог бр.3)
- Мотивационо писмо;
- Кратка биографија CV (во која задолжително ќе бидат наведени активностите во областа: работа со млади и младински организации);

Нема да бидат разгледувани пријави: доставени по истекот на рокот на Јавниот повик.

Материјалите доставени со пријавите на Јавниот повик не се враќаат.

Јавниот повик трае 8 дена од денот на објавувањето.

IV. ИЗВЕСТУВАЊЕ ЗА РЕЗУЛТАТИТЕ ОД ЈАВНИОТ ПОВИК

Учесниците на Јавниот повик за резултатите ќе бидат известени со Решение донесено од Претседателот на Совет на Општина Крушево.

Резултатите од Јавниот повик ќе бидат објавени на веб страната на Општина Крушево (www.krusevo.gov.mk).

Техничката обработка на апликациите ќе ја изврши комисија формирана од општина Крушево;

VI. ДОПОЛНИТЕЛНИ ИНФОРМАЦИИ

Дополнителни информации во врска со Јавниот повик може да се добијат на тел. 072 264 157



Општина Крушево
Претседател на Совет
Андреј Николоски